



सूचना का  
अधिकार

भारत सरकार

GOVERNMENT OF INDIA

सूचना और प्रसारण मंत्रालय

MINISTRY OF INFORMATION & BROADCASTING

'ए' विंग, शास्त्री भवन, नई दिल्ली - 110 001  
'A' Wing, Shastri Bhawan, New Delhi - 110 001

30.08.2019

तारीख .....  
Date

कार्यालय ज्ञापन

विषय: माननीय सूचना और प्रसारण मंत्री जी द्वारा हिंदी दिवस के अवसर पर सभी से अपील।

उपर्युक्त विषय पर आप सभी से अनुरोध है कि हिंदी दिवस के शुभ अवसर पर माननीय मंत्री जी द्वारा दी गई अपील को मुख्यालय तथा उनके अधीनस्थ कार्यालयों में पढ़वाया जाए। इस अपील को कैलेंडर रूप में सभी अधिकारियों व अनुभागों के कक्षों में टंगवाने हेतु शीघ्र ही प्रेषित किया जा रहा है।

संलग्नक: यथोपरि।

(डॉ. माधुरी गुप्ता)

संयुक्त निदेशक (राजभाषा)

दूरभाष: 23074166

प्रतिलिपि:

सूचना और प्रसारण मंत्रालय के मीडिया एक्को के सभी प्रमुख

प्रकाश जावडेकर

*Prakash Javadekar*



मंत्री  
पर्यावरण, वन एवं जलवायु परिवर्तन और  
सूचना एवं प्रसारण  
भारत सरकार

MINISTER  
ENVIRONMENT, FOREST &  
CLIMATE CHANGE AND  
INFORMATION & BROADCASTING  
GOVERNMENT OF INDIA

अपील

हिंदी दिवस के अवसर पर आप सभी को मेरी हार्दिक शुभकामनाएं।

भाषा मनुष्य के लिए भावों और विचारों के आदान-प्रदान का साधन है। यह देश की सभ्यता और संस्कृति को सहेजने का कार्य भी करती है। हिंदी भाषा के वैज्ञानिक स्वरूप तथा समूचे देश में इसकी व्यापक पहुंच को ध्यान में रखते हुए भारत की संविधान सभा ने 14 सितंबर, 1949 को हिंदी भाषा को राजभाषा का दर्जा प्रदान किया था। तभी से प्रत्येक वर्ष 14 सितंबर को हिंदी दिवस के रूप में मनाया जाता है।

देश को एक सूत्र में जोड़ने और जन संपर्क की भाषा के रूप में हिंदी की बड़ी भूमिका है। सूचना और प्रसारण मंत्रालय भारतीय जन-समूह से सीधे तौर पर जुड़ा है इसलिए सरकार की विविध योजनाओं के प्रचार-प्रसार में मंत्रालय और इसके मीडिया एककों की जिम्मेदारी और भी बढ़ जाती है। आम जनता तक इन सभी योजनाओं की जानकारी पहुंच सके और इनका लाभ अधिक से अधिक लोग उठा सकें, इस कार्य में सरल, सहज और प्रचलित हिंदी भाषा का प्रयोग कारगर साबित हो सकता है।

अतः भारतीय लोकतंत्र में जन भागीदारी को और अधिक बढ़ाने के उद्देश्य से मैं सूचना और प्रसारण मंत्रालय तथा इसके मीडिया एककों के सभी उच्चाधिकारियों से अपील करता हूं कि वे अपना अधिक से अधिक सरकारी कार्य हिंदी भाषा में करें जिससे अन्य अधिकारियों व कर्मचारियों को भी सरकारी कामकाज में हिंदी का प्रयोग करने की प्रेरणा मिल सके।

आइए, हिंदी दिवस के इस शुभ अवसर पर हम सब ये संकल्प करें कि अपना अधिक से अधिक सरकारी कार्य हिंदी में ही संपन्न करेंगे।

नई दिल्ली

14 सितंबर, 2019

*Prakash*  
(प्रकाश जावडेकर)

